

اشتراکیت اور سرمایہ دارانہ نظام

پر ایک اصولی سیاسی منظر

اشتراکیت اور سرمایہ داری ایسے دو نظام ہیں جو مادی تہذیب کے فرزندِ ناخلف ہیں۔ تاریخی تسلسل کے لحاظ سے چونکہ سرمایہ داری پہلے وجود میں آئی اور اشتراکیت اس کے بعد، لہذا سرمایہ داری مادری تہذیبِ مادی کا بڑا بیٹا ہے، اور اشتراکیت چھوٹا، ناخلف ہم نے اس لئے کہا کہ یہ دونوں ایک ماں سے پیدا ہونے کے باوجود آپس میں برادرانہ سلوک نہیں رکھتے بلکہ آپس میں برسرِ پیکار ہیں، اور ان کی باہمی جنگ کا سلسلہ اس طرح جاری ہے جس کے ختم ہونے کی امید نہیں اور یہ دونوں فرزند اپنی مادرِ شنفقہ یعنی مادی تہذیب کے حق میں بھی ناخلف ہیں کہ مادی تہذیب جو کچھ مادی راحت و آسائش کا سامان ہٹیا کرتی ہے اور طویل محنت و مسلسل جدوجہد سے جو کچھ تعمیر کرتی ہے، یہ دونوں فرزند یا ان کی اولاد اور پیر و کارِ عالمگیر جنگِ بے پناہ کے اس کو بھگم کر دیتے ہیں، اور ماں بیٹوں میں تیسیر و تخریب کی جنگ جاری ہے۔ لیکن تاہنوز ماں اور بیٹوں کی اس جنگ میں قطعی فیصلہ نہ ہو سکا۔ تاہنوز نہ بیٹے پوری طرح تباہ ہوئے اور نہ ماں کا خاتمہ ہوا۔ شاید مستقبل قریب میں مادری تہذیبِ مادی کی اولاد نے جس فیصلہ کن جنگ کے لئے تیاری کی ہے اور ایٹم بم، ٹائیڈوجن بم اور میزائلی نظام سے لیس ہو گئی ہے۔ اس سے آخری فیصلہ ہوگا اور ہمارا اندازہ یہ ہے کہ اس آخری جنگ میں نہ کوئی فاتح ہوگا، نہ مفتوح بلکہ فریقین جنگِ دونوں فنا ہو جائیں گے۔ اور مادری تہذیب اپنی ناخلف اولاد سمیت فنا ہو کر رہے گی۔ یہ

پیشین گوئی اگرچہ تیل از دست ہے، لیکن وقت بتا دے گا، کہ جو کچھ ہم نے کہا تھا، وہی صحیح نکلا۔
 اقبال مرحوم کا بھی یہی اندازہ ہے۔

تہا رہی تہذیب اسپنے خیر سے آپ ہی خود کشی کرے گی
 بر شاخ نازک پہ آشیانہ بنے گا ناپائیدار ہو گا

اب تہذیب جدید کی حالت نزع اور جان کنی کا وقت ہے۔ لیکن اس قریب الموت تہذیب پر عاشقوں کا اس قدر ہجوم ہے کہ عالم اسلام کا جدید عنصر اس لبرٹررگ۔ پی پٹی ہوئی تہذیب کے اپنانے کے لئے سخت بے چین ہے۔ اور اس کے لئے اپنے تمام تاریخی ورثہ کو قربان کرنے کے لئے تیار ہے۔ میرا روئے سخن تہذیب جدید کے اپنانے کی طرف ہے نہ کہ ہنر جدید کے اپنانے کی طرف کہ وہ خود مسلمانوں کی بقا کی ایک اہم ضرورت ہے۔ اور اسلامی تعلیم کے زاویہ نگاہ سے "سلمان جہاد" میں شامل ہے۔ جو فرض ہے، لیکن تہذیب جدید اور ہنر جدید کا فرق ایسا ہے جس کو ہمارا عنصر جدید نہیں سمجھتا اور اسکی وجہ سے تقریباً تمام عالم اسلام میں قدیم و جدید کی جنگ جاری ہے۔ اور اسی نامعقول جنگ کا نتیجہ ہے کہ کوئی اسلامی حکومت مضبوط اور پائیدار نہیں کاش! کہ ارباب کالج اور ارباب مدارس ان دو مختصر لفظوں کا مطلب کسی وقت بھی سمجھ جائیں اور دونوں قوتیں ان دونوں مقاصد کے لئے متفق ہو کر کام کریں۔

۱۔ ایک طرف تہذیب جدید کی ایک بڑائی کے خلاف قدیم و جدید علوم کے ماہر متفقہ اقدام کریں۔

۲۔ دوسری طرف دونوں مل کر ہنر جدید کی تحصیل کے لئے جدوجہد کریں۔

تاکہ مسلمانوں کی بد قسمتی کا خاتمہ ہو اور جذباتی و حیوانی زندگی سے الگ ہو کر، باہمی جنگ و جدال ختم کر کے دین عقل کی روشنی میں ہر دو دائرہ کار میں متفقہ اقدام کریں۔ پہلا دائرہ مغربی تہذیب کے خلاف جنگ کا اور دوسرا دائرہ مغربی ہنر کی تحصیل کے لئے جدوجہد کا۔ اگر ذریعین ایک دوسرے کی بات سمجھنے کی کوشش کریں تو فکری انتشار اور تضاد عمل کا فورا خاتمہ ہو سکتا ہے۔ کیونکہ ارباب اقتدار بھی اسلام کے تہذیبی ورثہ کے تحفظ پر زور دیتے ہیں۔ حال ہی میں مشرقی پاکستان کے گورنر نے مغربی تہذیب کی محضرت رسانی کا ذکر کرتے ہوئے اسلامی تہذیب و تمدن کے تحفظ پر زور دیا۔ ہم یہ جانتے ہیں کہ اس انتشار کی بڑی ذمہ داری ان چند افراد پر ہے، جو فتنہ استشرق کے شکار ہیں۔ اور وہ چاہتے ہیں کہ مسلمانوں میں لنگری عملی وحدت پیدا نہ ہو۔ اور کسی وقت بھی وہ طاقت ور نہ بن

سکیں تاکہ سامراجیوں کا وہ ٹکڑی منصفہ حاصل ہو جس کے لئے وہ کروڑوں روپے خرچ کر رہے ہیں۔ مذکورہ شور سے پریشانی کر سنا سے زبان و قلم کی جنگ ختم ہو جائے گی اور ایک ایسا مثالی مضبوط اسلامی معاشرہ وجود میں آجائے گا جو مادی اسباب ترقی اور روحانی قوت دونوں کا جامع ہوگا۔

مغربی تہذیب کا اسلامی ممالک میں فاتحانہ داخلہ | یہ ایک بڑا اہم سوال ہے کہ مغربی تہذیب کو اسلامی ممالک میں فاتحانہ کاربائی کی زندگی حاصل ہوئی، جس سے اسلام جیسے دین فطرت کا چہرہ سو سالہ درنہ درجہ پر ہم نہر گیا۔ اس کے لئے یہ معلوم کرنا ضروری ہے کہ اسلامی ثقافت اور تہذیب کو اپنی پوری تاریخ میں صرف تین محرکے پیش آئے جو بنیادی ہیں۔

اسلام کی ایرانی اور رومی تہذیب سے ٹکڑ | پہلا معرکہ اسلام کی پہلی صدی ہجری میں دنیا کی دو عظیم الشان تہذیبوں، ایرانی اور رومی سے ٹکڑ لینے کا معرکہ تھا۔ جس میں اسلامی تہذیب مشرق و مغرب کی دو عظیم قوتوں اور تہذیبوں سے برد آزا ہوئی۔ یعنی ایرانی تہذیب اور رومی تہذیب سے جہاں تک مادی اسباب کا تعلق ہے، مذکورہ ہر دو قومیں ہر قسم کے سامان سے لیس تھیں۔ لیکن ان کے افکار و نظریات اور تہذیبی زندگی میں جہاں نہ تھی۔ اسلام نے اپنے فرزندوں کو افکار عقائد و اعمال کا وہ استحکام بخشا تھا۔ جس کا جراب ان کی حریت قوتوں کے پاس نہ تھا۔ ثقافت و مصل عقائد و افکار اور سیرت و کردار کی خنکی کا نام ہے جس سے پیدا شدہ جو شش عمل اور الودعی کے آگے کوئی قوم نہیں ٹھہر سکتی، نہ گانے بجانے۔ قص و سرود اور عیاشانہ زندگی کا کہ جس سے اس مذکورہ بلند اوصاف انسانیت کا خاتمہ ہو جاتا ہے۔ اور زمانہ پن اور مشقت گیر جذبہ اجرتا ہے۔ اس ٹکڑ کا نتیجہ یہ ہوا کہ اسلامی تہذیب نے ان دونوں تہذیبوں کو شکست دی اور ان کے مقبولہ علاقوں کو فتح کر کے اسلامی تہذیب و ثقافت کے رنگ میں ان کو ایسا رنگ دیا کہ آج تک کسی نہ کسی صورت میں وہی اسلامی رنگ باقی ہے۔

اسلامی تہذیب کی تاتاری تہذیب سے ٹکڑ | دوسرا معرکہ ہلاک اور پٹنیر کا حملہ تھا۔ جس نے اسلامی ثقافت سے ٹکڑ لی۔ یہ دوسرا معرکہ ایسا تھا کہ اس وقت کے مسلمانوں میں اسلامی ثقافت کے عمیق ادگہرے اثرات باقی نہیں رہے تھے۔ ایک حد تک علوم تھے لیکن ایمانی قوت کمزور ہو چکی تھی۔ اسلامی اعمال نیت و فحید اور عیاشی و راحت پسندی کی وجہ سے برائے نام رہ گئے تھے۔ البتہ صرف اسلامی افکار و علوم ان میں باقی رہ گئے تھے، جن پر ان کا یقین باقی تھا۔ اور بالمقابل ایسی قوم تھی جو تعلیم یافتہ نہ تھی اور علوم و فنون سے خالی تھی۔ کوئی ٹکڑی تہذیب نہ رکھتی تھی۔ لیکن جو شش عمل

اور اپنے نصب العین پر اس کو پختہ یقین تھا جو اس وقت کے مسلمانوں میں کمزور ہو چکا تھا۔ نتیجہ یہ ہوا کہ یہ وحشی اور غیر تنظیم یافتہ قوم مسلمانوں کی تعلیم یافتہ قوم پر غالب آگئی۔ اور اس نے اسلامی حکومتوں کی اینٹ سے اینٹ بجادی۔ لیکن ایک مضبوط ثقافت کے لئے جن پختہ عقائد و افکار اور ان سے متعلقہ علوم کی ضرورت تھی وہ تیار نہیں ہوئے۔ نتیجہ یہ نکلا کہ اسلامی تہذیب اور مسلمان قوم اگرچہ بظاہر مفتوح ہوئے لیکن بالآخر فاتح ہوئے۔ تیار یوں کہ جب ان فتوحات کی وجہ سے اسلامی تہذیب اور ثقافت سے روشناسی ہوئی، تو اسلامی تہذیب کے اثر سے ان کے دل و دماغ میں تبدیلی رونما ہوئی شروع ہوئی اور کعبہ کو دشمنوں میں سے پاسباں مل گئے۔ تیمور اور اسکی اولاد اور عثمانی ترک اسی قوم کے مختلف خاندان ہیں۔ جنہوں نے دور دراز علاقوں میں اسلام کو پھیلا یا اور اسلامی عظمت قائم کی۔

مغربی تہذیب کی اسلامی تہذیب سے ٹکرا | تیسرا معرکہ جو اسلام کو پیش آیا۔ وہ مغربی ثقافت

اور تہذیب کا مقابلہ ہے۔ جو انیسویں صدی عیسوی سے شروع ہو کر اب تک جاری ہے۔ یہ اسلامی تاریخ میں سب سے شدید تر مقابلہ ہے۔ مغربی تہذیب نام ہے ان افکار و تصورات کا جن کو پوری دنیا میں اہل مغرب پھیلا رہے ہیں۔ اور زندگی کے بود ماند کے ان طریقوں کا جو ان کی عملی زندگی میں موجود ہیں۔ یہ تہذیب عقلی معیار کے اعتبار سے چاہے جس قدر بھی ناموزوں ہو۔ لیکن اس کی اہمیت پر ایک عظیم سیاسی قوت ہے۔ اور تعلیم کا ایک وسیع نظام ہے بصیغہات و تحریرات کے بشمار ذمہ دار ہیں۔ تصاویر اور فلمی دنیا کا ایک ہمہ گیر مال ہے۔ معاشی اور اقتصادی برتری ہے، یہ ایسی چیزیں ہیں جو ظاہر بین طبقہ کی نگاہ کو خیرہ کر نیوالی ہیں اور اس تہذیب کے علمبرداروں نے خود مسلمانوں کے نژادوں میں ایک بڑی بااثر اور بااقتدار جماعت تیار کی ہے جو اسلامی تہذیب کو فنا کرنے میں خود اہل مغرب سے زیادہ سرگرم عمل ہے اور اسی کا نتیجہ ہے کہ اسلام کے نو آزاد ممالک میں مغربی افکار و تہذیب اور اسلامی تہذیب و افکار کے درمیان مسلسل جنگ جاری ہے۔ اور کسی اسلامی ملک کو استحکام نصیب نہیں ہوتا۔ ہر روز نئے نئے انقلاب پیدا ہوتے رہتے ہیں۔ اور بظاہر اس جنگ کا خاتمہ نظر نہیں آتا۔ تاؤ فیکہ فریقین جذبات چھوڑ کر متفقہ طور پر تدبیر اور عمیق بصیرت سے کام لے کر اس کا صحیح حل تلاش نہ کریں دونوں جانب افراط و تفریط ہے، اور راہ اعتدال کم ہے۔ لیکن تعلیم قدیم کے ادباب تحقیق میں صاحب اعتدال کثرت کے ساتھ موجود ہیں۔ لیکن تعلیم جدید والوں میں بہت کم ہیں۔ بلکہ نایاب ہیں۔ یہ بے راہ روی ملت اسلام کے لئے

نہرتا ہی ہیں۔ استعماری قوتوں کے لئے مفید ہے۔ وہ سمجھتے ہیں کہ اس جنگ سے مسلمان کمزور ہو کر استعماری قوتوں کے زیر اثر آجائیں گے اور مسلمانوں کے پاس مادی قوت تو مقابلہ کم ہے جو کچھ ہے وہ ان کی دینی و روحانی قوت ہے، اس جنگ سے وہ بھی کمزور ہو جائے گی اور مسلمان استعماری قوتوں کے لئے لقمہ تیر بن جائیں گے۔

قدیم و جدید کی کشمکش کا اصلی حل | اصلی حل کے لئے یہ مزدوری ہے کہ دونوں طبقے اپنے ذہن میں کچھ تبدیلی پیدا کریں۔ جدید تعلیم یافتہ طبقہ تقلید مغرب کے جذبے سے ہٹ کر عقل و بصیرت سے کام لے کر تنقید مغرب کا جذبہ اپنے اندر پیدا کرے اور اصلی اسلام کی تحریف کو چھوڑ کر تحقیق کی راہ اختیار کرے۔ اور اسلام کو دشمنان اسلام کی تحریروں سے حاصل کرنے کی بجائے اگر ممکن ہو تو خود اس انداز میں اسلام کو سمجھنے کی کوشش کرے کہ خود اسلام کیا کہتا ہے اور کیا مطالبہ کرتا ہے اس طرح نہ ہو کہ پہلے خود مغربی افکار کے اثر سے اپنے ذہن میں ایک رائے ٹھہرائی جائے اور پھر اسلام کو توڑ مروڑ کر اس کے مطابق کرنے کی کوشش کی جائے، اور اگر وہ مغربی فکر کی ٹھہرائی ہوئی رائے کے مطابق بننے کے لئے تیار نہ ہو تو پھر یا تو تاویل کے پردے میں اصلی اسلام سے انکار کی راہ اختیار کی جائے یا اسلام کے اباہی دین ہونے کی حیثیت سے انکار کر کے اس کو وقتی قانون قرار دینے کی سعی کی جائے۔ اور اسلام کے چودہ سو سالہ کے عملی اور خارجی وجوہ کو سب کا تانا بانا ان ہستیوں کے علم و تقویٰ اور مجاہدانہ کارناموں سے بنا ہے کہ ان کا ایک ایک فرد اور اسکی عظمت چند مغرب پرستوں پر کیا بلکہ پردے اہل مغرب پر بھاری ہے۔ اور ایسی کروڑوں عظیم ہستیوں کا سمجھایا ہوا، اسلام جس کے نتیجہ میں اسلام نے مراکش سے انڈونیشیا اور دیوار چین تک کی ظلمتوں کو کا فور کر کے اپنی روشنی چلائی غلط سمجھ لیا جائے۔ اور اس کے مقابل میں چودہ سو سال کے بعد چند مغرب زدہ مسٹروں نے دشمنان اسلام سے تعلیم پاکر صحیح اسلام معلوم کر لیا۔ جو قبل انہیں چودہ سو سال میں کہیں بھی موجود نہ تھا۔ میں حیران ہوں کہ اگر مغرب جو حالت نرسا میں ہے۔ اپنی تہذیب اور اس کے لوازمات کے ساتھ ہائیڈروجن کے طوفان فنا میں غرق ہو جائے اور ایک نیا تمدن اودنی تہذیب پیدا ہو جائے، جو مغربی تہذیب سے یکسر مختلف ہو۔ تو یہ حضرات اپنے تحریفی عمل سے اپنی سابق تحریفات اور کارروائیوں پر خط تیسخ کھینچیں گے یا اسلام کو دوسری تحریف کے لئے بانڈیچہ اطفال بنا دیں گے۔

خود بدلتے نہیں قرآن کو بدل دیتے ہیں

(اقبال)

ہوئے کس درجہ فقیر ہاں حشرم بے تو منق

لے حرم مغرب

قدیم تعلیم یافتہ طبقہ میں جو حقیقی علماء ہیں ان میں تبدیلی کی ضرورت نہیں۔ البتہ یہ ضروری ہے کہ جدید تعلیم یافتہ طبقہ برکگانی چھوڑ کر ان سے اسلام کو سمجھنے کی کوشش کرے۔ نہ اس لئے کہ حقیقی اسلام کا فہم ان کا ٹھیکہ ہے، کیونکہ اسلام میں برہمنیت اور پاپائیت کا وجود نہیں کہ یہ دونوں نسلی نظریے ہیں۔ اور اسلام ان کا تعلق نہیں بلکہ اس لئے کہ ہرن کے لئے معیاری قابلیت کا وجود ضروری ہے جو قدیم طبقے کے پاس ہے اور جدید کے پاس نہیں۔ لہذا دونوں طبقوں کے ممتاز حضرات بیٹھ کر اس امر کی تحقیق کریں کہ یورپ کے پاس جو کچھ ہے۔ ان میں سے اسباب ترقی کی کونسی چیزیں ہیں۔ اور جو چیزیں ترقی سے تعلق نہیں رکھتیں۔ اور اسلامی روح کے لئے مضر ہیں، وہ کونسی ہیں؟ اور جو ترقی سے غیر متعلق ہیں لیکن مباح ہیں وہ کونسی ہیں؟ اس طرح تین قسم کی اشیاء کی فہرستیں تیار ہونگی۔

۱۔ ترقی سے تعلق اشیاء۔

۲۔ ترقی سے غیر متعلق اشیاء ممنوعہ۔

۳۔ ترقی سے غیر متعلق اشیاء جو مباح ہیں۔

میں نے ترقی اور اسلام کے موضوع پر جو کتاب لکھی ہے، اس کے مطالعہ سے واضح ہو گا کہ یورپ کے پاس اسباب ترقی میں سے ایک چیز بھی ایسی نہیں جس کا اسلام نے اور قرآن نے چرودہ سو سال پہلے حکم نہ دیا ہو۔ اس لئے مغرب زدہ طبقے کا یہ کہنا کہ اسلام ترقی کی راہ میں رکاوٹ ہے۔ یہ کہنا کہ ہم مغربیت کو ترقی کے لئے اختیار کر رہے ہیں۔ ایسا غلط اور بے اصل دعوئی ہے۔ جیسے ”دو ڈونے پانچ“ اس لئے ترقی کے لئے پرانے اسلام کی تحریف کی قطعاً ضرورت نہیں اور نہ یورپی اسلام بنانے کی حاجت ہے۔ بلکہ اسی اصلی اسلام کو فروغ دینے کی ضرورت ہے تاکہ مادی اسباب کے ساتھ روحانی جوش عمل اور اوالعمومی ملت میں پیدا ہو۔ اور غیر مسلم ممالک سے درآمد کردہ نظریات سرمایہ داری، سود خوری، صنعتی آوارگی، اخلاق کش طرز معاشرت، اشتراکیت، خدا بیزاری اور روحانی اقلہ کی تباہی سے ملت کو محفوظ کیا جائے اور بے راہ روی اور اقتصاد کی وحدت فکر و عمل کو پارہ پارہ نہ کر دے۔

دوسری قسم کی چیزیں یورپ کے وہ اجزاء تہذیب ہیں جن کا تعلق ترقی سے نہیں بلکہ اسلام اور حقیقی ترقی کے لئے مضر ہیں۔ ان کو اسلامی ممالک اپنی تہذیب میں سے خارج کرنے کے لئے جہاد کریں۔

۱۔ تیسری قسم کی ترقی سے اگرچہ متعلق نہیں لیکن اسلام میں مباح ہیں، ان کو اختیار کرنے

کی اجازت ہے۔ اس مشترکہ تحقیق کا نتیجہ یہ ہو گا کہ ہم کو یورپ کی گناہگاری کو جو ترقی کے لئے مضر ہے، ترک کرنا پڑے گا۔ اور ان کی صنعتکاری کو جو ترقی میں موثر ہے اپنانا ہو گا کہ اس کا علم تو خود قرآن نے دیا ہے۔ ”واعدد لہما ما استطعتا من قوتہ“ ایسی اشیاء کہ تیرے سے مسلمان طاقتور بن سکتے ہیں۔ جیسے یورپ کے ٹیکنیکل علوم و فنون، ان کو حاصل کرنا مسلمانوں پر اپنی طاقت کی آخری حد تک فرض ہے۔ اگر اقبال مرحوم کے صرف اس کام کو مدنظر رکھا جائے تو ہمیں جو یہ قدیم کی جنگ تم ہو سکتی ہے۔

قوت مغرب نہ از چنگ درباب نہ ز قوی دختران بہ حجاب
 نے ز سحر ساحراں لادہ رداست نے ز عریاں ساق و نہ از قطع حجاب
 حکمی، اور نہ از لادینی است نہ فروغش از خط لاطینی است
 قوت افزنگ از علم و فن است اندہیں آتش پرغش روشن است

افسوس ہے کہ ہم نے جدید ایجادات کا نہ تو کوئی قابل ذکر سائنس دان پیدا کیا۔ نہ یورپ کی طرح اسلحہ ساز کارخانے بنائے، نہ کوئی مشہور فلسفی اور نہ کوئی ماہر پیدا کیا۔ ہماری ساری قوت تحریرت دین اور قدیم و جدید کی جنگ پر صرف ہو رہی ہے۔ اور یورپ کے صنعت و پیشہ کی جگہ یورپ کی گناہگار نہ تہذیب کو جزو زندگی بنانے کی کوشش پر اور ان کی عزت و توقیر بھروسہ ہیں۔ بہر حال اگر بیرونی ممالک کی تقسیم اس شکل میں حاصل کی جائے کہ وہ ایم جن کو فی الواقع ترقی میں دخل ہے۔ ان میں بھارت پیدا کی جائے۔ لیکن ان کے آزادی اور شکیلی فلسفہ حیات سے پرہیز کی جائے تو قوم روحانی اور مادی قوتوں سے بہرہ ور ہو گا۔ ہم اگر مادی علوم میں کتنی بھی کوشش کریں پھر بھی یورپ کی نسبت ان علوم میں ہماری حیثیت ثانی ہوگی، لیکن اگر ہمارا دینی اور روحانی جذبہ محفوظ رہے۔ بلکہ اس میں اضافہ کرنے کی کوشش کریں تو مادی پہلو کی جو تاگزیر کمی ہے، اس کا تدارک ہمارے روحانی جذبہ کی قوت سے ہو جائے گا۔ ہم اپنے اسلاف کی طرح اپنی کمزور مادی قوت اور فائق روحانی اور اخلاقی قوت سے اپنے سے بڑی مادی قوت کو شکست دے سکیں گے۔ جیسے ستمبر ۱۹۶۵ء کی جنگ میں ہم نے محض ایمانی قوت کے بل بوتے پر اپنے سے فائق تر مادی قوت رکھنے والے ملک بھارت کو شکست دی۔ لیکن اگر ہم ایک طرف مادی قوت میں بھی کمزور رہے اور دوسری طرف یورپ کے ملحدانہ افکار اور اشتراکیت کے ایمان سوز نظریات نے ہماری رہی سہی ایمانی قوت کو بھی کمزور کر دیا۔ تو اس قوت

پاکستان کی حفاظت کس چیز سے ہوگی۔ بالخصوص جب کہ پاکستانی علاقوں کو انتشار سے بچانے کے لئے واحد ذلیعہ صرف اسلام ہے۔

اسلامی وحدت نہ صرف پاکستان بلکہ تمام مسلمان مملکتوں کی حیات و ترقی اور حفاظت کا راز بھی اسلامی بلاک کے قیام میں مضمر ہے، اگر امریکہ کی موجودہ شکل میں وہاں کی تقریباً پچاس ریاستوں کا اتحاد ہو سکتا ہے اور سوئیٹ یونین کی شکل میں تقریباً بائیس ریاستوں کی متحدہ قوت بن سکتی ہے۔ اور دولت مشترکہ کے تحت سات آٹھ حکومتیں باوجود تہذیبی، مذہبی، علاقائی اور نسلی اختلافات رکھنے کے ایک دولت مشترکہ کی تنظیم میں آ سکتی ہیں، تو تمام ممالک اسلامیہ جن میں دینی، تہذیبی اور تاریخی اسباب وحدت مجرور ہیں اور زمانہ سابق میں ایک اسلامی حکومت (خلافت) کی وحدت سے منسلک بھی رہے ہیں۔ کیا ان کی یونین یا دولت مشترکہ کا بن جانا ناممکن ہے۔ جبکہ ان میں بہت بڑی حد تک جغرافیائی اتصال بھی ہے۔ اگر مسلمانوں نے زمانے کے انقلابات سے سبق سیکھ لیا اور یہ وحدت قائم ہوگئی، جس میں اندرونی طور پر تمام ممالک آزاد ہوں اور تدریج امور خارجہ، دفاع، نصاب تعلیم، قانون، تجارت اور اسلامی اصولوں پر مشترکہ بنک جیسے امور سی اپنے آپ کو ایک مرکزی قوت سے منسلک کر دیں تو یہ اسلامی یونین تمام عالمی قوتوں میں اول نمبر کی قوت بن جائے گی۔ اور عالمی امور میں اس کی رائے فیصلہ کن ہوگی اور ان ممالک کے تمام مصائب کا خاتمہ ہو جائے گا۔ بلکہ مغربی اور مشرقی بلاک کے تصادم اور تباہ کن جنگ کو روکنے اور امن عالم قائم کرنے میں یہ ایک ٹوٹر قوت ثابت ہوگی جسکی بڑی دلیل عالمی اعداد ہیں۔ قوت کی پہلی چیز عددی برتری ہے۔ روزنامہ کوہستان ۲۰ دسمبر ۱۹۶۵ء کی رپورٹ کے مطابق مسلمانوں کی عالمی تعداد ۹۵ کروڑ اور ایک ارب کے درمیان ہے۔ لیکن عیسائیوں کی صحیح اصلی تعداد پورے عالم میں ۵۲ کروڑ ہے۔ کیونکہ مت برعکس چین کا مذہب ہے، اسکی تعداد ۳۶ کروڑ، شنتو مت جو جاپانی حکمرانوں کا مذہب ہے، اسکی تعداد ۵ کروڑ، بدھ مت کے پیروں کی تعداد ۱ کروڑ۔ ہندو بشمول اچھوت کی اصلی تعداد ۲۸ کروڑ (دیکھئے مذہب عالم" احمد عبداللہ صدیقی) دوسری چیز رقبہ ہے۔ دنیا کا کل رقبہ تقریباً ۱۳ کروڑ مربع میل ہے جس میں ۴۳ فیصد پر اہل اسلام کا قبضہ ہے اور باقی میں سب مذاہب شریک ہیں۔

تیسری چیز پٹرول ہے۔ روس میں پٹرول کی پیداوار تین کروڑ ٹن، یورپ میں دس لاکھ ٹن اور شرقیہ ۴ کروڑ ۳۰ لاکھ ٹن، امریکہ کا تیل عالمی پیداوار کا ۱۵ فیصد۔ روس و چین کا دس فیصد، اور

مشرق وسطیٰ کا ۱۰ فیصد عالمی پیداوار کا ہے۔ (نوائے وقت ۷ اپریل ۱۹۶۸ء)

اگر مشرق وسطیٰ کا تیل بند ہو جائے تو پورا عالمی نظام درہم برہم ہو جائے گا یہی راز ہے کہ غیر مسلم اقوال سر توڑ کوشش کرتی ہیں کہ عالم اسلام متحد نہ ہونے پائے۔ خود عرب کا حال دیکھئے کہیں دشمن قومیں ان میں قومیت کا جذبہ انتشار پیدا کرنے کے لئے ابھارتی ہیں اور کہیں اسلام دشمنی کے باوجود اسلامی ممالک میں علاقائی تہذیبوں کو زندہ کرنے کی کوشش کرتی ہیں تاکہ اسلام سے ان کے ربط کو پرانی تہذیبوں کے بت کے ذریعہ ختم کیا جائے۔

اب عالم اسلام کا فرض ہے کہ ان باتوں میں غور کریں ہم نے تنگ وقت میں صرف مختصر سا خاکہ پیش کیا جس پر مابہ نظر غور کریں۔

چوں گہر در رشتہ او سفتہ شو

دردن مانند غبار آشفستہ شو

(باقی آئندہ)

صغیر ۱۵ سے آگے۔ چین کی، اور ساری پریشانیوں سکون و عافیت کی سیڑھیاں بن جاتی ہیں نطرت کے ان لامحدود مطالبوں کے استعمال کی صحیح فہمی راہ یہی ہے، ان مطالبوں کو ہمارے اند بھرنے والے نے اسی استعمال کے لئے بھرا تھا۔ پھر جو ہاتھ سے پاؤں کا، اور پاؤں سے ہاتھ کا کام لے کر دکھ اور اذیت محسوس کرتا ہے۔ اس کا الزام استعمال کے غلط طریقوں کو اختیار کرنے والوں پر ہے، نہ کہ اس پر جس نے ہاتھ اور پاؤں کی نعمتوں سے ہمیں سرفراز فرمایا ہے۔ مذہب اسی مالک کا ذریعہ اور صحیح آسمانی مشورہ ہے۔ یوں تو یہ بالکل ایک واضح اور کھلی ہوئی بات ہے۔ لیکن بدیہات پر بھی کبھی تشبیہ کی جاتی ہے۔ قرآن پڑھئے، ان تشبیہوں کے اشارے سے بھی اس میں آپ کو طمیں گے۔

• موتیادوک — موتیابند کا بلا اپریشین علاج ہے۔

• موتیادوک — دھند، جالا، بھولا، لگروں کیلئے بھی بے حد مفید ہے۔

• موتیادوک — بنیائی کو تیز کرتا ہے، اور چشمہ کی مزدورت نہیں رکھتا۔

• موتیادوک — آنکھ کے ہر مرض کے لئے مفید ہے۔

موتیادوک

بیت الحکمت

نہاری منڈی لاہور